



अधिकतम 31.4 डिग्री

न्यूनतम 16.6 डिग्री

हरिभूमि बालोद भूमि

रायपुर, गुरुवार 27 फरवरी 2025

बालोद | अर्जुदा | गुंडरदेही | देवरी बंगला | डौडीलोहारा | डौडी | अंडा | गुरूर | दल्लीराजहरा | कलंगपुर | लाटाबोड़

14 शिवालयों में पहुंचे श्रद्धालु भगवान मोलेनाथ का अभिषेक ...

13 मृत्यु पर विजय प्राप्त कर मोक्ष का मार्ग खोलती है ...



खबर संक्षेप

राष्ट्र प्रथम भाव जन जागरण कार्यक्रम 2 मार्च को

गुरूर। राष्ट्र प्रथम भाव जन जागरण के लिए 2 मार्च को शाम 4 बजे रायपुर के दीनदयाल उपाध्याय सभागार में राष्ट्र ध्वज रक्षक पुष्पेंद्र कुलश्रेष्ठ का उद्घोषण छत्तीसगढ़ के सभी समाजों को प्राप्त होगा। कार्यक्रम में विकासखण्ड से भी बड़ी संख्या में राष्ट्रप्रेमी पहुंचेंगे। आयोजन का मुख्य उद्देश्य राष्ट्र प्रथम के प्रति जन जागरण है। राष्ट्र प्रथम द्वारा आयोजित एवं तुषार शाह द्वारा संयोजित इस राष्ट्र गौरव जन जागरण कार्यक्रम के सामाजिक निवेदक प्रान्त अध्यक्ष सर्व समाज समन्वय महासभा छत्तीसगढ़ प्रोफेसर डॉ संजीव ने सभी समाज के लोगों से कार्यक्रम में शामिल होने का आग्रह किया है। उन्होंने कहा कि अब जातिवाद, भाषावाद, प्रान्तवाद, क्षेत्रवाद, छुआ छूत की भावना को त्याग कर समाज समन्वय करने का समय आ गया है। उन्होंने कहा कि सनातन हिन्दू होना पर्याप्त है। किस जाति का है इसका सनातन समाज में कोई विशेष महत्व नहीं है। उन्होंने कहा कि सनातन में कर्म के आधार पर व्यवस्था की गई है।

शराब पीने के लिए रुपए की डिमांड नहीं देने पर मारपीट

भिलाई। नाबालिग से शराब पीने के लिए रुपए का डिमांड कर मारपीट करने वाले युवक को पुलिस ने गिरफ्तार किया है। आरोपी के खिलाफ पुलिस ने धारा 294, 506, 323, 327, 34 के तहत जुर्म दर्ज किया है। सीएसपी सत्य प्रकाश तिवारी ने बताया कि मार्च 2024 को नाबालिग परीक्षा दिलाने के लिये मुक्तिधाम हायर सेकेंडरी स्कूल रामनगर गया था। परीक्षा दिलाकर नाबालिग दोस्त के साथ पैदल घर जा रहा था। इस दौरान गायत्री मंदिर के सामने स्वीपर बस्ती लेजबो चौक निवासी एस.रोहित अपने दो दोस्तों के साथ नाबालिग से शराब पीने रुपए का डिमांड किया। रुपए देने से इंकार करने पर नाबालिग के साथ लूटपाट कर गाली गलौज करना आरोपी ने शुरू कर दिया। इसके अलावा आरोपी नाबालिग को जान से मारने तक की धमकी दे डाली। परेशान नाबालिग तुरंत अपने घर चला गया। घटना में नाबालिग के सिर, होठ में चोट आई थी। शिकायत पुलिस थाने में दर्ज कराई गई थी। पुलिस आरोपी को तलाश में जुटी रही।

बाइक सवारों ने की मारपीट

भिलाई। मारपीट कर जेब से मोबाइल लेकर फरार होने वाले चार अज्ञात युवकों के खिलाफ पुलिस ने जुर्म दर्ज किया है। वैशाली नगर पुलिस ने बताया कि अवतार सिंह नामक हाजसिंग बोर्ड से अपने घर लौट रहा था। मगध तैलिक भवन के पास पहुंचा ही था। दो अज्ञात बाइक में चार युवक पीड़ित के बाइक को लात मारकर गिरा दिया। पीछा करने पर युवकों ने राम नगर मुक्तिधाम रोड में पीछे से बाइक को फिर ठोकर मारा और गाली गलौज कर जान से मारने की धमकी देकर मारपीट किया।

हरिभूमि न्यूज | बालोद

परीक्षा के पूर्व छात्रों में परीक्षा का भय दूर करने, उनमें आत्मविश्वास बढ़ाने परीक्षा के दौरान बरती जाने वाली सावधानी की ओर ध्यान आकृष्ट करते हुए एडवायजरी जारी की है। छत्तीसगढ़ माध्यमिक शिक्षा मंडल द्वारा जारी 10वीं और 12वीं बोर्ड परीक्षा की समय सारिणी के अनुसार परीक्षा 01 मार्च से प्रारंभ हो रही है। सहायक जिला परियोजना अधिकारी डीपी कोसर ने बताया कि जिले में कक्षा 12वीं के 8463 विद्यार्थी एवं कक्षा 10वीं के 11220 विद्यार्थी परीक्षा में

परीक्षा से पूर्व छात्रों का भय दूर करने माथिमं ने जारी की एडवायजरी



अपने आराध्य का ध्यान करें, घबराएं नहीं

डीपी कोसर ने कहा कि परीक्षा कक्ष में अपने आराध्य का ध्यान करें, घबराएं नहीं, अपने परिश्रम पर विश्वास करें और प्रश्न पत्र को शांत मन से अध्ययन करें। उन प्रश्नों को पहले हल करें, जो प्रश्न आपको सरल लगे या जिस प्रश्न की जानकारी हो उन प्रश्नों को पहले हल करें। प्रश्नों के उत्तर शब्द सीमा में ही लिखें। इसके साथ ही प्रश्न पत्र में आए सम्पूर्ण प्रश्नों को हल करने की जरूरत कोशिश करें।

बैठेंगे। परीक्षा संचालन के लिए जिले में कुल 111 केंद्र बनाए गए हैं। उन्होंने बताया कि परीक्षा के पूर्व एवं परीक्षा कक्ष में बच्चों को कुछ बातों का आवश्यक रूप से खाल रखना चाहिए। जिससे परीक्षा के पूर्व बच्चे भयमुक्त रहें। परीक्षा देते समय तनाव से दूर रहें एवं परीक्षा के दिनों में भरपूर नींद लें। बच्चे अपनी दिनचर्या में संतुलित आहार का पालन करें। परीक्षा के पूर्व माता पिता एवं विषय शिक्षक के साथ बात करें। शंका समाधान व सुझाव के लिए शिक्षा विभाग ने जारी किया हेल्पलाइन नंबर: शिक्षा विभाग ने छात्रों के परीक्षा की तैयारी व परीक्षा के संबंध में शंकाओं के समाधान किसी प्रकार की समस्या या सुझाव के लिए हेल्पलाइन नंबर जारी किया है। छात्र या उनके पालक हेल्पलाइन नंबर 9425567867 और 6260985588 पर बात कर सकते हैं।

पर्व : अंचल में श्रद्धा व उल्लास के साथ मनाया गया महाशिवरात्रि का पर्व

मंदिरों में सुबह से पहुंचने लगे श्रद्धालु, विशेष पूजा-अर्चना कर लिया शिव जी का आशीर्वाद

हरिभूमि न्यूज | दल्लीराजहरा

महाशिवरात्रि का पर्व अंचल में श्रद्धा और उल्लास के साथ मनाया गया। इस अवसर पर नगर सहित आसपास के क्षेत्रों में



मंदिरों में शिवजी का किया गया अभिषेक, जगह-जगह हुआ भंडारा का आयोजन

स्थित शिव मंदिरों में विशेष पूजा-अर्चना की गई। इसके लिए सुबह से ही श्रद्धालु मंदिर पहुंचने लगे थे, वहीं सूरज चढ़ने के साथ-साथ मंदिरों में श्रद्धालुओं की संख्या भी बढ़ने लगी। महाशिवरात्रि के पौनम पर्व पर दल्लीराजहरा सहित क्षेत्र में स्थित प्राचीन शिव मंदिर में श्रद्धालुओं का जनसेलाब उमड़ पड़ा। सुबह की पहली किरण के साथ ही भक्तों की लंबी कतारें लगनी शुरू हो गईं। दल्लीराजहरा के टउनशिप

टीचर कॉलोनी स्थित लगभग 70 वर्ष पुराने शिव मंदिर में हर साल की तरह इस बार भी महाशिवरात्रि के अवसर पर भव्य मेले का आयोजन किया गया। इस वर्ष मंदिर परिसर में विशेष पूजा-अर्चना के साथ दीप प्रज्वलित किए गए। श्रद्धालुओं के लिए मंदिर समिति द्वारा खिचड़ी, हलुआ, खीर, पूड़ी एवं भांग का प्रसाद अर्पित कर वितरित किया गया। आसपास के 10 गांवों से आए भक्तों ने भोलेनाथ की पूजा-अर्चना कर आशीर्वाद प्राप्त किया।

दिनभर भजन कीर्तन से मवितभाव से सराबोर रहा माहौल



वाम विखलाकसा, सालहे सिंगवावाही के शिव नगर शिवालय में भी शिवरात्रि पर्व धूमधाम से मनाया गया। महिलाओं और युवाओं ने भोग वितरण की सेवा संभाली। सुबह से देर शाम तक श्रद्धालुओं का तांता लगा रहा। रात्रि में रामायण पाठ और कीर्तन का आयोजन किया गया, जिससे संपूर्ण क्षेत्र भक्तिमय हो उठा। पूजा-पाठ और दीप प्रज्वलन को संपूर्ण व्यवस्था में पंडित प्रेम शुक्ला, सनत पाठक और श्री शर्मा का विशेष योगदान रहा। भक्तों ने शिवरात्रि पर्व को पूरी श्रद्धा और उत्साह के साथ मनाया, जिससे माहौल आस्था और भक्ति से सराबोर हो गया।

माना बस्ती के पास हुई दुर्घटना

हरिभूमि न्यूज | बालोद

महाशिवरात्रि के अवसर पर भगवान के दर्शन करने जा रहे युवकों को पूर्व विधायक को एयरपोर्ट से लाने जा रही गाड़ी ने टक्कर मार दी, जिसमें दोनों युवक गंभीर रूप से घायल हो गए।

जानकारी के अनुसार ग्राम लालपुर निवासी नरेंद्र साहू 19 वर्ष और सूरज साहू 16 वर्ष अपने बाइक से भूतेश्वर महादेव के दर्शन के लिए गरियाबंद जा रहे थे वहीं दूसरी ओर से बालोद के पूर्व विधायक प्रीतम साहू को लेने ड्राइवर और

पूर्व विधायक की कार की टक्कर से बाइक सवार दो युवक गंभीर



सुरक्षाकर्मी माना एयरपोर्ट जा रहे थे। इसी दौरान माना बस्ती से पहले सिमनल के पास जबरदस्त टक्कर हो गई। इस दुर्घटना में दोनों युवकों के पैर फैक्टर हो गए तो वहीं कार भी पूरी तरह क्षतिग्रस्त हो गई।

घायल के परिजनों का कहना है कि कार इतनी स्पीड में थी, कि पीछे बैठा सूरज साहू उछलकर डिवाइडर के दूसरी ओर जा गया। जिसे आनन-फानन में पचपेड़ी के एक निजी अस्पताल में भर्ती कराया गया

अंतरराष्ट्रीय खिलाड़ी अनिशा ने यामिनी का किया सम्मान...



बालोद। अस्मिता हाकी लीग टूर्नामेंट राजनांदगांव में बालोद की टीम के वापस जिला मुख्यालय पहुंचने पर खिलाड़ी यामिनी भैसारे के खेल से प्रभावित होकर अंतरराष्ट्रीय खिलाड़ी अनिशा साहू ने टी शर्ट प्रदान कर सम्मानित किया। इस अवसर पर बालोद हाकी सचिव तोरण सिन्हा, कोच सीरथ शर्मा, सहायक कोच नम्रता, मैनेजर प्रीति उपरिस्थित थे।

रिक्वरी गुर्गों ने सिर फोड़ा

भिलाई। आईडीएफसी फर्स्ट बैंक के गुर्गों ने किशत नहीं पटाने पर युवक के साथ मारपीट कर सिर फोड़ने का मामला सामने आया है। शिकायत पर पुलिस ने तीन गुर्गों के खिलाफ पुलिस ने धारा 115(2), 296, 3(5) चीफनएस के तहत जुर्म दर्ज किया है। सुपेला पुलिस ने बताया कि फरीद नगर निजामी चौक निवासी फारुख सैयद सप्ताहिक बाजार में कपड़े का दुकान लगाता है। तीन माह पहले पूर्व तत्काल मोबाइल स्टोर सुपेला से एक आलमारी 12 हजार 500 रुपए और मोबाइल 12 हजार 500 रुपए का खरीदा था। जिसका 25 हजार रुपए का फायनेंस आईडीएफसी फर्स्ट बैंक से कराया था। इसके लिए फारुख ने 6 हजार रुपए डाउन पेमेन्ट किया था। प्रतिमाह उसे बैंक को 2150 रुपए किशत जमा करना था। तीन माह तक लगातार बैंक में किशत नहीं पटता था। माह फरवरी का किशत आर्थिक स्थिति ठीक नहीं होने के कारण जमा नहीं कर पाया था।

गर्मी शुरू होने से पहले ही पानी के लिए भटक रहे हीरापुर के ग्रामीण

लाखों खर्च कर बनाई टंकी, बिछाई पाइप, पर सभी घरों तक नहीं पहुंच पा रहा पानी

हरिभूमि न्यूज | बालोद

जिला मुख्यालय से लगे ग्राम हीरापुर में गर्मी आरंभ होने के पहले ही लोगों को पानी के लिए भटकना पड़ रहा है। बीते दो महीने से पानी की किल्लत का सामना ग्रामीणों को करना पड़ रहा है, जहाँ नल जल योजना के तहत ग्राम में लाखों रुपये खर्च कर पानी टंकी का निर्माण किया गया, लेकिन इसकी सुविधा लोगों को नहीं मिल पा रही है। इसके कारण ग्रामीण गर्मी प्रारंभ में ही पेयजल के लिए भटक रहे हैं।

ग्राम हीरापुर में लगभग 2400 की जनसंख्या निवास करती है, लाखों रुपये खर्च कर पानी टंकी और नल जल का कनेक्शन प्रत्येक घरों में लगाया गया था, लेकिन नल जल कनेक्शन के माध्यम से सभी के घरों में पानी नहीं पहुंच पा रहा है। इसके कारण ग्रामीण बहुत ही ज्यादा परेशान



है और वैकल्पिक माध्यम से पानी की पूर्ति करने को मजबूर हैं। ग्रामीणों ने बताया कि पानी टंकी के माध्यम से कुछ समय तक पानी घरों में पहुंच रहा था, लेकिन टंकी निर्माण में कथित लापरवाही के कारण टंकी में पानी का रिसाव होने लगा है। इससे खतरा उत्पन्न हो गया है। इसके कारण ग्रामीण इसका उपयोग

पेयजल के रूप में करने के लिए कतराने लगे हैं। ग्रामीणों ने बताया कि घंटिया पाईप लाइन का काम होने के कारण कई जगहों से पानी का लीकेज देखने को मिलता है।

पंप ऑपरेटर को नहीं दिया प्रशिक्षण ग्रामीणों ने आरोप लगाया कि जहां नल जल

टैंकर से भी नहीं बूझ रही प्यास

ग्रामीण दीपक, लिकेश्वर, पूनमचंद, हरिराम, गजराज ने बताया कि गांव के आबादी पारा में न तो नल जल योजना द्वारा लगाए गए नल में पानी आता है और न ही ग्राम पंचायत द्वारा लगाए गए नल में पानी आता है। यह समस्या बीते दो महीनों से बना हुआ है, जिसके संबंध में ग्राम पंचायत को कई बार अवगत कराने पर ग्राम पंचायत द्वारा मोहल्ले में पानी टैंकर की व्यवस्था की गई है, जिसके बाद भी मोहल्ले में पानी की समस्या खत्म नहीं हो रही है। वहीं हंडैपम को भी नहीं बनाया जा रहा है। वहीं मोहल्लेवासियों को टैंकर के माध्यम से पर्याप्त पानी नहीं दिया जा रहा है, जिसके कारण ग्रामीणों को एक दिन के पानी को दूसरे व तीसरे दिन भी पीना पड़ता है।

हरिभूमि पाठक सूचना

बालोद जिले में

हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

9425559113, 9425565082

दल्लीराजहरा - 9993246100

खबर संक्षेप

युवा समाजसेवी बसंत ने पीएम मोदी का किया स्वागत



रायपुर। छतरपुर मध्यप्रदेश स्थित बागेश्वर धाम में मंगलवार को प्रधानमंत्री नरेंद्र मोदी का भव्य स्वागत किया गया। इस अवसर पर श्री बागेश्वर धाम कैम्प अस्पताल एवं रिसर्च इंस्टिट्यूट का विधिवत भूमिपूजन संपन्न हुआ। यह संस्थान देशभर के कैम्प रोगियों को अत्याधुनिक चिकित्सा सुविधाएं उपलब्ध कराएगा और जनसेवा के नए आयाम स्थापित करेगा। प्रधानमंत्री के स्वागत के दौरान वरिष्ठ समाजसेवी बसंत अग्रवाल ने विशेष रूप से उनका अभिनंदन किया। इस मौके पर हेमंत साहू, आजाद गुर्जर, आशीष सोनी, जिवेश अग्रवाल सहित अनेक नागरिक उपस्थित रहे।

सिविल जज के परिणाम चार साल बाद जारी

रायपुर। छत्तीसगढ़ लोक सेवा आयोग द्वारा सिविल जज के परिणाम जारी कर दिए गए हैं। व्यवहार न्यायाधीश के 32 पदों के लिए 2020 में विज्ञापन जारी किया गया था। इसके बाद लिखित परीक्षा के परिणाम 16 जून 2021 को जारी हुए। पद के 3 गुना अर्थात 96 अभ्यर्थियों को साक्षात्कार के लिए आमंत्रित किया जाना था। वर्ग-उप वर्गवार अर्ह अभ्यर्थियों की उपलब्धता के आधार पर 103 का चिन्हंकन किया गया। साक्षात्कार अगस्त 2021 में लिए गए। नियुक्ति नियम संबंधित मामला न्यायालय में लंबित होने के कारण साक्षात्कार के परिणाम जारी नहीं किए जा सके। मामले पर फैसला आने के बाद पीएससी में मंगलवार को अंतिम परिणाम जारी कर दिए हैं। इस तरह से साक्षात्कार के लगभग चार वर्ष पश्चात पीएससी द्वारा अंतिम नतीजे जारी किए गए हैं।

आनंद नगर में नवनिर्वाचित महापौर और पार्षद का सम्मान

रायपुर। आनंद नगर उद्यान में रविवार को नवनिर्वाचित महापौर मीनल चौबे, वार्ड नंबर-33 के पार्षद प्रदीप वर्मा तथा मदन टेरेंसा वार्ड के पार्षद संतोष साहू का स्वागत, सम्मान एवं वार्ड के पूर्व पार्षद कामरान अंसारी, भूतपूर्व पार्षद अजीत कुकरेजा, सीमा संतोष साहू का आभार यूथ विंग आनंद नगर के सदस्यों एवं अन्य नागरिकों द्वारा किया गया। वार्ड के सभी तीन पूर्व पार्षदों ने बताया कि यह एक बड़ा सुखद संयोग है कि हम तीनों पार्षदों ने अपने राजनीतिक जीवन की शुरुआत इसी वार्ड से की थी। कार्यक्रम में कॉलोनी के नागरिकों में सुशील कुमार दुबे, गुरपाल शर्मा, आलोक तिवारी, विजय सूद, असद सिद्दिकी, विजय रजानी, दीपनिता बोस, विकास श्रीवास्तव, प्रभात गुप्ता, संजय तिवारी, सीए मदन मोहन उपाध्याय, देवाशीष दासगुप्ता, शेखर महतो, किरण आदि उपस्थित रहे।

महिला पत्रकारों को उत्कृष्ट पत्रकारिता सम्मान

रायपुर। आलू मुस्लिम वेलफेयर फाउंडेशन हमशिरा ग्रुप द्वारा आयोजित सम्मान समारोह में महिलाओं का नोट काम्पिटिशन किया गया, जिसमें 90 से ज्यादा महिलाओं ने हिस्सा लिया। जज की भूमिका में बुशरा परवीन, आलिया बेगम, हजरत नजमा बेगम मौजूद रहीं। वहीं उत्कृष्ट पत्रकारिता के लिए सैयद सलमा, शगुफता शिरिनी, नाहिदा कुर्देशी को सम्मानित किया गया। इसके अलावा जो भी इसमें हिस्सा लिए हैं, उनका भी हौसला बढ़ाने के लिए सर्टिफिकेट और गिफ्ट दिया गया तथा उनकी बेहतरीन प्रस्तुति के लिए दुआएं दीं। कार्यक्रम की मुख्य अतिथि नवनिर्वाचित पार्षद अर्जुन देबर, प्रदेश अध्यक्ष अतिया बेगम और निखत खान रहीं।

शुक्ल की जयंती पर पुष्पांजलि कार्यक्रम आज

रायपुर। नगर पालिक निगम के संस्कृति विभाग द्वारा 27 फरवरी को अविभाजित मध्यप्रदेश के पूर्व मुख्यमंत्री पंडित श्यामाचारण शुक्ल की जयंती उद्घरण गौरव प्रथ फेस-1 के सामने स्थित उनकी प्रतिमा के समक्ष नमन करने पुष्पांजलि कार्यक्रम का आयोजन किया गया है। जिन 4 के सदस्यों से होने वाले इस कार्यक्रम में गणमान्य जन व विभागीय अधिकारी शामिल होंगे।

एक छात्र के लिए आयोजित की एमएससी जियोलॉजी की परीक्षा, वो भी हो गया फेल

हरिभूमि न्यूज़ ►► रायपुर

छात्रों के खराब प्रदर्शन से जितना दुख उन्हें नहीं है, उससे कई गुना अधिक पीड़ा रविव को हो रही है। कई कक्षा में एक-दो छात्र ही अटके हुए हैं। इनके लिए विश्वविद्यालय को बार-बार परीक्षा आयोजित करने पड़ रही है। एक बार फिर इस तरह का मामला सामने आया है। पं.रविशंकर शुक्ल विवि द्वारा मंगलवार को कई विषयों के परीक्षा परिणाम जारी किए गए। इसमें एमएससी जियोलॉजी भी शामिल रहा। एमएससी जियोलॉजी पुराने पाठ्यक्रम के अंतर्गत प्रथम सेमेस्टर के मात्र एक विद्यार्थी के लिए रविवि द्वारा परीक्षा आयोजित की थी। यह एकलौता

बीबीए पंचम सेमेस्टर के परिणाम रहे 67.21%, 677 छात्रों ने दिलाई थी परीक्षा

जंतुशास्त्र के परिणाम बेहतर
रविवि द्वारा मंगलवार को जिन पांच कक्षाओं के परिणाम जारी किए गए हैं, उनमें सर्वाधिक अच्छे नतीजे जंतुशास्त्र के रहे हैं। एमएससी जंतुशास्त्र प्रथम सेमेस्टर की परीक्षा में 412 विद्यार्थी शामिल हुए थे। इनमें से 380 अर्थात 92.23% विद्यार्थी सफल रहे। एमएससी जंतुशास्त्र पुराने पाठ्यक्रम की प्रथम सेमेस्टर की परीक्षा में शामिल 26 विद्यार्थियों में से 18 छात्र उत्तीर्ण रहे हैं। बीबीए पंचम सेमेस्टर की परीक्षा में सर्वाधिक विद्यार्थी शामिल हुए। 677 में से 455 सफल रहे। 62 को अनुत्तीर्ण तथा 160 को एटिकेटी श्रेणी में रखा गया है। उत्तीर्ण छात्रों का प्रतिशत 67.21% रहा। एमएससी जियोलॉजी प्रथम सेमेस्टर में 15 में से 14 छात्र उत्तीर्ण रहे। सभी परिणाम रविवि ने अपने वेबसाइट में अपलोड कर दिए हैं।



मूल्यांकन अंतिम चरण में
रविवि की सेमेस्टर परीक्षाएं जनवरी के प्रथम सप्ताह से प्रारंभ हुई थीं। इसके साथ ही रविवि ने मूल्यांकन कार्य भी प्रारंभ कर दिए थे। केंद्रीकृत मूल्यांकन होने के कारण उत्तरपुस्तिकाएं तेजी के साथ जांची जा रही हैं। रविवि प्रबंधन के मुताबिक, मार्च के प्रथम पखवाड़े में सभी सेमेस्टर कक्षाओं के परिणाम संभावित हैं। मार्च के प्रथम सप्ताह से ही रविवि की वार्षिक परीक्षाएं भी शुरू हो रही हैं।

पूर्व मंत्री मूणत के कथित सीडी मामले में नहीं हो सकी बहस सेक्स सीडी मामले में बघेल, वर्मा सहित अन्य आरोपी हुए कोर्ट में पेश, सुनवाई अब 4 को

हरिभूमि न्यूज़ ►► रायपुर

छत्तीसगढ़ के पूर्व मंत्री एवं रायपुर पश्चिम से भाजपा विधायक राजेश मूणत की कथित सेक्स सीडी मामले में अभियुक्त बनाए गए प्रदेश के पूर्व मुख्यमंत्री भूपेश बघेल, उनके सलाहकार रहे विनोद वर्मा, विजय पांड्या, विजय भाटिया तथा कैलाश मुरारका मंगलवार को रायपुर कोर्ट में पेश हुए। इससे पूर्व सभी अभियुक्तों को 24 फरवरी को कोर्ट में पेश होने के लिए कहा गया था, लेकिन उनके वकील की ओर से नगरीय निकाय व त्रिस्तरीय पंचायत चुनाव सहित अन्य कारण से कोर्ट में नहीं आने की सूचना दी गई थी। इस कारण कोर्ट ने इस मामले को सुनवाई की तारीख आज तक के लिए बढ़ा दी थी। आज सभी अभियुक्त कोर्ट में पेश हुए, पर इस मामले में दोनों पक्षों के वकील की ओर से बहस नहीं हो पाई। कोर्ट ने इस मामले की आगामी सुनवाई अब 4 मार्च तक की है, जिसमें दोनों पक्षों के वकील बहस करेंगे।



सीबीआई के पास एविडेंस, मुंबई में 95 हजार रुपए में बनी थी सीडी
कोर्ट में सुनवाई के बाद बचाव पक्ष के वकील फैजल रिजवी ने बताया कि कोर्ट में आज सीबीआई और कैलाश मुरारका और अन्य के विरुद्ध जांच पर बहस होगी थी। सीबीआई की ओर से वकील ने कोर्ट में तथ्य रख दिए हैं। इसके तहत सीबीआई की ओर से आरोप लगाए गए हैं कि वर्ष 2017 में बाबू ने मानस साहू ने सीडी को मॉर्फ किया था। इसके लिए करीब 95 हजार रुपए का लेनदेन हुआ था। लेनदेन की राशि बैंक टू बैंक ट्रान्स्फर की गई थी। सीबीआई के मुताबिक उनके पास इस संबंध में इलेक्ट्रॉनिक उपकरण में एविडेंस भी है।

2018 में सीबीआई ने की थी चार्जशीट पेश

इस केस में सीबीआई ने वर्ष 2018 में चार्जशीट पेश की थी। चार्जशीट पेश करने के बाद मामले में बहस इसलिए नहीं हो पा रही थी कि सीबीआई ने छत्तीसगढ़ की जगह दिल्ली या अन्य दूसरे राज्य में इस केस को ट्रांसफर करने मांग की थी। हालांकि कोर्ट ने इस मांग को अंततः खारिज कर दिया, जिसके बाद इस मामले की सुनवाई अब पुनः रायपुर में शुरू हुई है।

एक आरोपी ने की थी खुदकुशी

कथित सीडी कांड में साजिश का खुलासा होने के बाद इस मामले से जुड़े श्याम नगर निवासी रिकू खनुजा ने 6 जून 2018 को खुदकुशी कर ली। सीबीआई ने रिकू की मौत के बाद उसे आरोपी बनाया था। सीबीआई की जांच में दावा किया गया था कि रिकू खनुजा और विजय पांड्या ने सीडी बनवाई। सीडी कांड में सरकारी गवाह बने कारोबारी लवली खनुजा ने भी अपने बयान में सीबीआई को बताया है कि रिकू ने इस संबंध में उनसे संपर्क किया था।

रायपुर-बिलासपुर में बनेंगे छह महिला छात्रावास

- 80 रायपुर में तीन, बिलासपुर में दो और नया रायपुर में बनेगा एक छात्रावास
- मुख्यमंत्री साय ने भारत सरकार को दिया धन्यवाद



हरिभूमि न्यूज़ ►► रायपुर

छत्तीसगढ़ के दो सबसे बड़े शहरों रायपुर और बिलासपुर में कामकाजी महिलाओं की सुरक्षित एवं सस्ते आवास की बड़ी जरूरत जल्द पूरी होगी। केन्द्रीय वित्त मंत्रालय ने राज्यों के लिए विशेष पूंजीगत सहायता योजना के अंतर्गत रायपुर, बिलासपुर और नया रायपुर में छह कामकाजी महिला छात्रावासों के लिए 202 करोड़ रुपए मंजूर किए हैं। इस राशि से रायपुर नगर निगम द्वारा तेलीबांधा और टाटीबंध में 250-250 सीटर छात्रा मंैस्थान में 223 सीटर महिला छात्रावास बनाए जाएंगे। वहीं बिलासपुर के तिफरा और सिरिगिट्टी में

सीएसआईडीसी द्वारा 224-224 सीटर छात्रावास का निर्माण किया जाएगा। नया रायपुर अटल नगर विकास प्राधिकरण नया रायपुर में एक हजार सीटर छात्रावास बनाएगी। मुख्यमंत्री विष्णु देव साय ने शहरों में कामकाजी महिलाओं के सुरक्षित एवं सस्ते आवास के लिए राशि मुहैया कराने भारत सरकार के प्रति आभार व्यक्त किया है। उपमुख्यमंत्री साव ने कहा कि सुशासन के साथ-साथ महिला सशक्तीकरण तथा प्रधानमंत्री श्री नरेंद्र मोदी के विजन 'विकसित भारत-2047' के लक्ष्य को हासिल करने राज्य शासन ने वरिष्ठ वीमेन हेल्थस्टल बनाने के लिए भारत सरकार को प्रस्ताव प्रेषित किया था।

पंचायत चुनाव पूरा, आचार संहिता खत्म, आयुक्त ने माना आभार

हरिभूमि न्यूज़ ►► रायपुर

छत्तीसगढ़ त्रि स्तरीय पंचायत संस्थाओं के चुनाव के लिए मतदान और मतगणना का काम पूरा होने के साथ ये चुनाव समाप्त हो गए हैं। इसके साथ ही इन चुनावों के लिए लागू आचार संहिता भी समाप्त हो गई है। इससे पहले नगरीय निकाय चुनाव पूरे होने के बाद नगरीय क्षेत्रों में लागू आचार संहिता पहले ही खत्म हो चुकी है।

राज्य निर्वाचन आयोग द्वारा 20 जनवरी को नगर पालिकाओं एवं त्रिस्तरीय पंचायतों के आम निर्वाचन के लिये निर्वाचन कार्यक्रम जारी किया गया था। 15 फरवरी 2025 को नगरीय निकायों के निर्वाचन के परिणामों की घोषणा के बाद नगरीय क्षेत्रों में लागू आचार

संहिता उसी दिन 15 फरवरी को समाप्त घोषित की गई थी। राज्य निर्वाचन आयोग द्वारा मंगलवार 25 फरवरी 2025 को त्रिस्तरीय पंचायतों के परिणामों की घोषणा के बाद ग्रामीण क्षेत्रों में लागू आचार संहिता भी समाप्त घोषित कर दी गई है।

माना आभार

राज्य निर्वाचन आयुक्त अजय सिंह ने प्रदेश के नगरीय निकायों एवं पंचायतों के मतदाताओं, सभी जिला निर्वाचन अधिकारियों, रिटर्निंग अधिकारियों एवं जिले के समस्त अधिकारी कर्मचारी, मीडिया प्रतिनिधियों तथा निर्वाचन से जुड़े सभी लोगों को सफलतापूर्वक निर्वाचन कराने के लिये आपत्त व्यक्त करते हुए धन्यवाद ज्ञापित किया है।

स्वच्छता फीडबैक देने आह्वान

रायपुर। नवनिर्वाचित महापौर मीनल चौबे ने नागरिकों से स्वच्छता सर्वेक्षण अभियान में अधिक से अधिक संख्या में स्वच्छता फीडबैक देने का आह्वान किया है। देशव्यापी स्वच्छता सर्वेक्षण के सिलसिले में केन्द्रीय टीम मार्च के प्रथम सप्ताह में राजधानी आ रही है। इसे ध्यान

में रखते हुये निगम प्रशासन ने सभी दस जोंनों के जोन कमिश्नर, जोन स्वास्थ्य अधिकारी को संबंधित वार्डों में साफ-सफाई पर जोर देने निर्देशित किया है। मीनल चौबे ने महाशिवरात्रि के अवसर पर राजधानी वासियों को हार्दिक शुभकामनाएं दी है।

खड़ी बस से दूसरी भिड़ी, आधा दर्जन से अधिक यात्री घायल, एक गंभीर



हरिभूमि न्यूज़ ►► रायपुर

राजधानी रायपुर के आमानाका क्षेत्र में टाटीबंध ओवरब्रिज के नीचे खड़ी बस से एक दूसरी यात्री बस जाकर भिड़ गई। इससे दोनों बस में सवार करीब दर्जनभर यात्री घायल हो गए। घटना के बाद पुलिस ने मौके पर पहुंचकर सभी घायलों को एम्स में दाखिल कराया है, जिनमें एक महिला की हालत नाजुक बताई जा रही है। बताया जा रहा है कि वह महिला दोनों बस के बीच में फंस गई थी, जिससे उसकी गर्दन व सिर में गंभीर चोट आई है।



हरिभूमि न्यूज़ ►► रायपुर

दोनों बस चालकों के खिलाफ एफआईआर
पुलिस के अनुसार इस हादसे के लिए दोनों बसों के चालक जिम्मेदार हैं। जिस जगह पर बस को खड़ी किया गया था, एक ना ही स्टॉपिंग है और न ही पार्किंग की जगह। इसके बाद भी चालक ने बस को रोड पर खड़ी किया था, वहीं दूसरी बस चालक ने तेज व लापरवाही पूर्वक गाड़ी चलाते हुए दूसरी बस को टक्कर मारी है। इस तरह पुलिस ने इस मामले में दोनों बस के चालकों के खिलाफ अपराध दर्ज किया है।

नवनिर्वाचित महापौर मीनल चौबे और 70 पार्षदों का शपथ ग्रहण समारोह आज

हरिभूमि न्यूज़ ►► रायपुर

नगर निगम की नवनिर्वाचित महापौर मीनल चौबे और 70 वार्ड पार्षदों का शपथ ग्रहण समारोह 27 फरवरी को राजधानी के बृहदापारा स्थित सरदार बलवीर सिंह जुनेजा इंडोर स्टेडियम में दोपहर 3 बजे आयोजित है। समारोह में मुख्य अतिथि मुख्यमंत्री विष्णुदेव साय होंगे। कार्यक्रम की अध्यक्षता छत्तीसगढ़ विधानसभा अध्यक्ष डॉ. रमन सिंह करेंगे। इस मौके पर अतिविशिष्ट अतिथि के रूप में उप मुख्यमंत्री अरुण साव, केन्द्रीय राज्य मंत्री तोखन साहू, उप मुख्यमंत्री विजय शर्मा, मंत्री केंदर कश्यप, रामविचार नेताम, ओपी चौधरी और



रायपुर लोकसभा सांसद बृजमोहन अग्रवाल शामिल होंगे। शपथग्रहण समारोह में विशिष्ट अतिथि के रूप में जगदलपुर विधायक एवं प्रदेश अध्यक्ष किरण सिंहदेव, रायपुर पश्चिम विधायक राजेश मूणत, रायपुर दक्षिण विधायक सुनील सोनी, उत्तर

राजीव गांधी चौक को 3 मीटर किया चौड़ा लेफ्ट टर्न आसान



हरिभूमि न्यूज़ ►► रायपुर

शहर के विभिन्न चौराहों से नागरिकों की सुगम आवाजाही के लिए सुव्यवस्थित करने का कार्य नगर निगम और ट्रैफिक महकमे के माध्यम से किया जा रहा है। नगर निगम जोन 4 के लोककर्म विभाग ने राजधानी के पुराना फायर ब्रिगेड चौक यानी राजीव गांधी चौक को करीब 3 मीटर चौड़ा कर लेफ्ट टर्न आसान कर दिया है। इससे शहरवासियों को अब इस मार्ग में सुगम आवागमन की सुविधा

मिलेगी। दरअसल, नगर निगम जोन 4 के राजीव गांधी चौक पर पुराने अनुपयोगी आइर्लेड को जनसुविधा की दृष्टि से हटा दिया गया है। इससे राजीव गांधी चौक के बांये मोड़ की ओर यातायात काफी सुगम हो गया है। पहले यहां नागरिकों को अधिकतर ट्रैफिक जाम की समस्या से जूझना पड़ता था, पर अब ऐसी स्थिति निर्मित नहीं होगी। नगर निगम आयुक्त अंबिनाश मिश्रा के निर्देश पर अलग-अलग जोन में यातायात सुगम बनाने कार्य किया जा रहा है।

35 पालिकाओं और 84 नगर पंचायतों में भी भाजपा को बहुमत सभी निगमों में भाजपा के सभापति बनने तय, सभी पालिकाओं, नगर पंचायतों में लड़ेंगे उपाध्यक्ष का चुनाव

हरिभूमि न्यूज़ ►► रायपुर

प्रदेश के नगरीय निकायों में अब सभापति और उपाध्यक्षों के चुनाव को लेकर घमासान प्रारंभ होने वाला है। सभी नगर निगमों में भाजपा के महापौर जीते हैं, इसी के साथ सभी में भाजपा को स्पष्ट बहुमत भी मिला है। ऐसे में सभी निगमों में भाजपा के सभापति बनने तय हैं। जहां तक नगर पालिकाओं का सवाल है, तो 49 नगर पालिकाओं में भाजपा के 35 में अध्यक्ष बने हैं और इन सभी में भी भाजपा का बहुमत है। इसी तरह से 114 नगर पंचायतों में से 81 में



भाजपा के अध्यक्ष बने हैं, लेकिन 84 नगर पंचायतों में भाजपा को बहुमत है, इसलिए इन सभी में भाजपा के उपाध्यक्ष बन जाएंगे। इसी के साथ भाजपा ने तय किया है, सभी पालिकाओं और नगर पंचायतों में भाजपा के प्रत्याशी उपाध्यक्ष का चुनाव लड़ेंगे। सभी निकायों में भाजपा के पर्यवेक्षक जाकर शयशुमारी करके नामों का पैलन बनाकर प्रदेश संगठन को एक मार्च तक देंगे। इसके बाद भाजपा अपने प्रत्याशियों का ऐलान करेगी। भाजपा के नगरीय निकाय चुनाव के प्रदेश प्रभारी भूपेंद्र सवनी के

मुताबिक नगरीय निकाय चुनाव में इस बार भाजपा को ऐतिहासिक जीत मिली है। तीनों निकायों के कुल 3200 में से 1868 पार्षद भाजपा के जीते हैं। 952 कांग्रेस और 380 निर्दलीय जीते हैं। इनमें से नगर निगमों में 542 में से 381 पार्षद भाजपा और 118 कांग्रेस, 43 निर्दलीय जीते हैं। इसी तरह से नगर पालिकाओं में 959 में से 549 भाजपा, 300 कांग्रेस और 110 निर्दलीय जीते हैं। नगर पंचायतों में 1709 में से भाजपा ने 948, कांग्रेस ने 534 और निर्दलीय 227 जीते हैं। महापौर और अध्यक्ष के 173 पदों में से भाजपा ने 126 जीते हैं।

सभी में लड़ेंगे हमारे उपाध्यक्ष

भाजपा के सभी दस नगर निगमों में सभापति बनने तय है, क्योंकि सभी में भाजपा के पार्षद बहुमत हैं। इसी के साथ भाजपा ने तय किया है, भाजपा सभी 49 नगर पालिकाओं और 114 नगर पंचायतों में उपाध्यक्ष के पदों के लिए अपने प्रत्याशी मैदान में उतारेगी। चुनाव के प्रदेश प्रभारी भूपेंद्र सवनी का कहना है, 35 पालिकाओं के साथ 84 नगर पंचायतों में तो भाजपा के उपाध्यक्ष बनने तय हैं, लेकिन हम सभी में अपने प्रत्याशी मैदान में उतारेगे, जहां पर निर्दलीय जीते हैं, उनका साथ लेकर ज्यादा से ज्यादा पालिकाओं और नगर पंचायतों में उपाध्यक्ष के पद जीतने का प्रयास रहेगा।



खबर संक्षेप

झलमला हाई स्कूल में निकला सांप, जागेश्वर ने रेस्क्यू कर सुरक्षित छोड़ा

बालोद। महाशिवरात्रि के एक दिन पहले ग्राम झलमला के हाई स्कूल में मंगलवार को सांप निकलने से सांप देखने के लिए लोगों का तांता लगा गया। एक ओर जहां सांप को देखकर कई बच्चे डर रहे थे, तो वहीं कई ग्रामीण व बच्चे एक दिन बाद होने वाले शिवरात्रि को देखते हुए भगवान द्वारा दिये गए दर्शन के रूप में इसे देखने पहुंच रहे थे। ग्रामीणों ने सांप को नुकसान न पहुंचाकर हुए उसे सुरक्षित स्थान पर छोड़ने तथा उसे सुरक्षित पकड़ने के लिए बालोद के स्नेक कैचर जागेश्वर डीमर को जानकारी दी। उसके बाद जागेश्वर डीमर ने स्कूल पहुंचकर सांप को पकड़कर सुरक्षित स्थान पर ले जाकर छोड़ दिया।

नकली पैर वाले दिव्यांग युवक से लाखों का गांजा जब्त, गिरफ्तार भिलाई।

गांजा का तस्करी करते पुलिस ने एक दिव्यांग युवक को गिरफ्तार किया है। आरोपी जयपुर का नकली पैर लगाकर कारोबार किया करता था। घटना का खुलासा करते हुए सीएसपी अजय सिंह ने बताया कि एसोसीयू व पदमनाभपुर की टीम ने मुखबिर की सूचना पर अज्ञात युवक को जयपुर का नकली पैर लगाए दुर्ग बस स्टैंड में एम्पी जाने का इंतजार कर रहा था। युवक के पास 2 कपड़े का बैग रखा था। जिसमें कुछ आतंजनक सामान रखने की जानकारी मिली। विशेष टीम ने बस स्टैंड यात्री प्रिक्षालय दुर्ग में घेराबंदी कर युवक को पकड़ा गया। पुलिस पूछताछ में युवक ने अपना नाम बागडोना बस्ती, थाना सारनी, तहसील घोगाडोरी, जिला बैतुल, मध्य प्रदेश निवासी धीरज वर्मा बताया है। उसके पास से पुलिस ने दोनो बैग से 2-2 किग्रा. का 6 नग पैकेट में गांजा जब्त किया गया। जिसका वजन 12 कि.ग्रा. के करीब है। आरोपी युवक गांजा को उड़िसा खरियार रोड से बेचने के लिए जिला बैतुल मध्य प्रदेश लेकर जा रहा था। इस दौरान आरोपी की बहन उसके साथ मिलकर गांजा का पुड़िया बनाकर बेचने के लिए ले जाना स्वीकार किया। आरोपी का एक पैर से विकलांग है और जयपुर से नकली पैर चलाने फिरने के लिए लगाया करता है। उड़िसा खरियार रोड से बस से दुर्ग बस स्टैंड पहुंचा था। यहाँ बस पकड़कर मध्य प्रदेश जाने की तैयारी में था।

निगम

टोमन साहू

जामगांव आर। नगर के बाजार रोड निवासी फल व्यावसाय टोमन साहू 32 वर्ष का निधन हो गया। स्थानीय मुक्तिधाम में उनका अंतिम संस्कार किया गया। वे बेनीराम बिदाबाई साहू के पुत्र, पूर्णिमा साहू के पति तथा राहुल कुमार के पिता थे।



महाशिवरात्रि पर शहर में निकाली भोलेनाथ की बारात

बालोद। महाशिवरात्रि के अवसर पर शहर में बाबा भोलेनाथ की बारात निकाली गई। डीजे व बाजे की धुन पर शोभायात्रा निकाली गई। जहां शोभायात्रा के पीछे शहर की महिलाओं ने सिर पर कलश धारण कर शहर का भ्रमण किया। शहर के आयोजक समिति द्वारा बाबा भोलेनाथ की बारात में नागपुर से टीम आई थी, संजय नगर से बारात निकाली गई, जो शहर के मुख्य चौराहों से गुजरते हुए पुनः संजय नगर के दशहर तालाब जाकर समाप्त हुई। इस दौरान नागपुर से आई टीम द्वारा भगवान शंकर की वेशभूषा में भगवान भोलेनाथ के बारात की झांकी का प्रदर्शन किया, जिसे देखने बड़ी संख्या में श्रद्धालु उमड़ पड़े।



काल भैरव देऊर मंदिर प्रांगण में कथावाचक ने बताई श्रीमद् भागवत कथा की महिमा

मृत्यु पर विजय प्राप्त कर मोक्ष का मार्ग खोलती है श्रीमद् भागवत कथा

हरिभूमि न्यूज़ ॥ गुरूर

श्रीमद् भागवत की कथा जीवन में विवर्जन की कला सिखाती है। भागवत की कथा मृत्यु पर विजय प्राप्त कर मोक्ष का मार्ग खोलती है। भागवत की कथा मरने की कला, मृत्यु को उत्सव बनाने की कला है। जीव मृत्यु के इस शास्वत सत्य को स्वीकार कर लंगा, तब उसके जीवन में आनंद भर जाएगा। उक्त बातें काल भैरव देऊर मंदिर प्रांगण में आयोजित श्रीमद् भागवत कथा के दौरान व्यास पीठ से पंडित ज्ञानेश्वर प्रसाद पाण्डेय ने कही। उन्होंने कहा कि क्रूर व्यक्ति कभी भगवान को नहीं बुला सकते, भगवान को बुलाने के लिए अक्रूर बनना होगा। उन्होंने नंद बाबा के प्रसंग के दौरान कहा कि नंद बाबा ने जगत को बताया कि प्रधान की जिम्मेदारी है कि साथ रहने वाले, आश्रय में रहने वालों की रक्षा करें। उन्होंने कहा कि माता का प्रेम, माता का आशीर्ष जीव को सफल, शक्तिवान बनाता है। पंडित ज्ञानेश्वर प्रसाद ने कहा कि भगवान हमेशा भक्त से मान, मर्यादा, धर्म की रक्षा के लिए अवतरित होता है। धर्म अलौकिक है। धर्म असीमित है। धर्म शाश्वत है, वह कभी खत्म नहीं होता, कभी मिटता नहीं। जाति, पंथ, संप्रदाय, वर्ण की सीमाएं हो सकती हैं, लेकिन यह सब धर्म में समाहित हैं।

कथा विश्राम आज

भागवत कथा के दौरान वामन अवतार भगवान, कृष्ण की बाल लीलाओं एवं रास लीलाओं की कथा में भक्त खूब झूमे। नई बच्चों ने कथा प्रसंग के अनुरूप झांकी प्रस्तुत कर कथा को जीवंत कराया। कथा को विश्राम आज गुरूवार को दिया जाएगा। मंदिर



बालोद। ग्राम सिवनी में जय माँ शैलता आयोजक समिति द्वारा दो दिवसीय मानस गान प्रतियोगिता का शुभारंभ किया हुआ। जहाँ नवनिर्वाचित जिला पंचायत सदस्य पूजा वैभव साहू और जनपद सदस्य दुष्यंत साहू पहुंचे।

भगवान किसी को मारते नहीं, उनका उद्धार करते हैं

व्यास पीठ ने कहा कि भगवान को हर पल सच्चे हृदय से स्मरण करते रहना चाहिए। भगवान को विश्वास, आस्था, समर्पण भाव से स्मरण करते रहना चाहिए। भक्त के हृदय में जब भक्ति अपने उच्च समर्पण भाव पर पहुंच जाता है, तब भगवान को भक्त की पुकार सुननी ही पड़ती है। उन्हें आना ही पड़ता है, जब सच्चे भक्त के जीवन में सहजता, माधुर्यता, सौंदर्यता, मुस्कान गायब होने लगती है, तब भगवान उसमें सुर माधुर्य, सौंदर्य बिखरने का कार्य करते हैं। उन्होंने कंस वध की कथा सुनाते हुए कहा कि भगवान किसी को मारते नहीं, उनका उद्धार करते हैं। उन्होंने कहा कि कामना, लालसा, मन को भटकाती है, ऐसे भाव भगवान के प्रति आत्मीय प्रेम में बाधा पहुंचाते हैं। कामना भगवान को पाने की करें, लालसा भगवान के श्री चरणों में स्थान की करें, जीवन का कल्याण हो जाएगा।

रेंगाकटेरा में सरपंच रामेश व पंचों ने निकाली आभार रैली



बालोद। त्रिस्तरीय चुनाव मे गुण्डरदेही ब्लॉक के ग्राम पंचायत रेंगाकटेरा में सरपंच पद पर रामेश यादव एवं पंच पद में रोशन साहू, देवीलाल यादव, राजेंद्र कुम्भकार, रेखा कुम्भकार ने जीत हासिल की। ग्राम पंचायत रेंगाकटेरा नवनिर्वाचित सरपंच रामेश यादव 35 वर्ष के युवा है तथा उनके विपक्ष में 4 अन्य लोग सरपंच पद पर खड़े थे, जिसमें उन्होंने अपने प्रतिद्वंद्वी को 64 वोट से हराकर चुनाव में जीत हासिल की है। उनकी जीत के बाद उनके ग्रामीण समर्थक कार्यकर्ता व नेताओं द्वारा नतीजा सामने आते ही रंग गुलाल व फूलों की हार से उनका अभिनंदन कर जश्न मनाया। बाजे गाजे के साथ आतिशबाजी की गई। एक दिन बाद ग्राम में आभार रैली निकाली गई। रामेश यादव ने कहा कि वे ग्राम की प्रमुख समस्या नल जल योजना, आवास योजना व ग्राम के भविष्य बच्चों की बेहतर शिक्षा के लिए प्रमुखता से कार्य करेंगे।

खेलो इंडिया ट्रायल में जिले की बेटियों ने दिखाया अपना हुनर

हरिभूमि न्यूज़ ॥ बालोद



ताइक्वांडो सिटी लीग खेलो इंडिया ट्रायल में बालोद जिला के बेटियों ने अपना हुनर दिखाया। दुर्ग में आयोजित ताइक्वांडो सिटी लीग में बालोद जिला के ग्रामीण अंचल खुरसुनी के तीन खिलाड़ियों ने हिस्सा लिया, जिसमें गोमती ने कांस्य पदक, योगेश्वरी ने कांस्य पदक तथा भानेश्वरी ने शानदार प्रदर्शन किया। जिला ताइक्वांडो संघ के सचिव त्रैमेश्वर साहू ने बताया कि यह प्रतियोगिता पूरे प्रदेश में विभिन्न खेल के सरकार से मान्यता प्राप्त संघों द्वारा खेलों इंडिया ट्रायल सलेक्शन भारतीय



बूढेश्वर महादेव मंदिर में की गई पूजा-अर्चना



बालोद। शहर के बुढापारा स्थित बूढेश्वर महादेव मंदिर में महाशिवरात्रि के अवसर पर पूजा अर्चना का आयोजन किया गया था। जहां आस पास के लोगों द्वारा विभिन्न आयोजन मंदिर परिसर में किया गया था।

हिरापुर में हुआ मंडारा



बालोद। ग्राम हिरापुर स्थित शिव मंदिर में महाशिवरात्रि के अवसर पर पूजा अर्चना का आयोजन किया गया था, जहां ग्रामीण बड़ी संख्या में पूजा अर्चना के लिए पहुंचे थे। जहां ग्रामीण ननकू साहू व उनके परिवार के द्वारा मंदिर परिसर में भण्डारे का आयोजन किया गया था।

गंगा मईया मंदिर झलमला में की गई भगवान पशुपतिनाथ की प्राण प्रतिष्ठा



बालोद। गंगा मईया मंदिर झलमला में महाशिवरात्रि पर भगवान पशुपतिनाथ की प्राण प्रतिष्ठा की गई। भगवान पशुपतिनाथ की मूर्ति के स्थापना के साथ गंगा मईया मंदिर के गुफा के सामने शिवलिंग और नंदी की स्थापना भी की गई है। यह आयोजन चंडावन के आचार्य ओमप्रकाश शास्त्री और सहयोगी पंडितों द्वारा विधि-विधान से किया गया। बुधवार की सुबह 11 बजे प्राण प्रतिष्ठा की गई। इसके बाद मंदिर आम भक्तों के लिए पूजा-पाठ, जलाभिषेक और दर्शन के लिए खोल दिया जाएगा। मंदिर ट्रस्ट की ओर से भक्तों को हलवा-पूड़ी का भोग प्रसाद वितरण भी किया गया।

फागुनदाह में आदिवासी समाज ने निकाली शोभायात्रा



गुरूर। ग्राम फागुनदाह में आदिवासी समाज द्वारा महाशिवरात्रि पर शोभायात्रा निकाली गई। बालिकाओं ने भजन एवं बूढादेव की भक्ति संगीत पर आदिवासी नृत्य प्रस्तुत किया। शोभायात्रा शिवालय में पहुंचकर समाप्त हुई। शिवालय में दिनभर पूजन एवं अनुष्ठान संपन्न हुए।



जिले के सात निर्वाचित जिप सदस्यों को दिया गया प्रमाण पत्र

हरिभूमि न्यूज़ ॥ बालोद

जिला पंचायत के मुख्य कार्यपालन अधिकारी एवं रिटर्निंग ऑफिसर डॉ. संजय कन्नौजे ने मंगलवार को त्रिस्तरीय पंचायत आम निर्वाचन के तृतीय चरण के अंतर्गत नवनिर्वाचित जिला पंचायत सदस्यों को निर्वाचन प्रमाण पत्र प्रदान किया।

इस दौरान सीईओ जिला पंचायत एवं रिटर्निंग ऑफिसर डॉ. संजय कन्नौजे ने गुरूर एवं गुण्डरदेही विकासखण्ड के 07 जिला पंचायत क्षेत्र के नवनिर्वाचित सदस्यों को निर्वाचन का प्रमाण पत्र प्रदान किया। मतदान एवं मतगणना 23 फरवरी को संपन्न हुआ था, जिसका सारणीकरण जिला पंचायत

सीईओ ने नवनिर्वाचित जिला पंचायत सदस्यों को दिया निर्वाचन प्रमाण पत्र



सभाकक्ष में रिटर्निंग ऑफिसर डॉ. संजय कन्नौजे एवं अन्य अधिकारियों, अध्येत्यों एवं अभिकर्ताओं की उपस्थिति में संपन्न हुआ। इस दौरान रिटर्निंग ऑफिसर डॉ. संजय कन्नौजे द्वारा जिला पंचायत के निर्वाचन क्षेत्र क्रमांक 01 के नवनिर्वाचित सदस्य कांति सोनेश्वरी एवं जिला पंचायत क्षेत्र क्रमांक 02 के नवनिर्वाचित

सिद्धीविनायक नवजात शिशु एवं बालरोग हॉस्पिटल
अम्बेडकर चौक के पास, रुद्री रोड, घमतरा (छतीसगढ़)
डॉ. विजय रावत (MBBS/DCH)
नवजात शिशु एवं बालरोग विशेषज्ञ
पूर्व चिकित्सक चंडीगढ़
मो. 9981321524/7223011528
समय : सुबह 10.30 से शाम 9 बजे (संविार शाम बंद)

HEALTH TOWN
अहलूवालिया हॉस्पिटल
नेमीचंद गल्ली, रामसागर पारा, प्रभाट टॉकीज के पास, स्टेशन रोड टायपुट
0771-4050006, 81031 28515
डॉ. एम.के. अहलूवालिया डॉ. गौतम अहलूवालिया
M.B.B.S., DLO M.B.B.S., D.N.B.-ENT, M.N.A.M.S.
विज्ञापन हेतु संपर्क करें : 0771-4242213, 7987119756, 9303508130

खबर संक्षेप



नेवारिकला में शिव विवाह प्रसंग पर झूमे श्रद्धालु लाटाबोड़। ग्राम नेवारिकला में श्रीमद् भागवत कथा के तीसरे दिन देवी गीतांजलि शर्मा ने सृष्टि का वर्णन किया। इसके साथ ही कपिल देवहुति चरित्र एवं सती चरित्र का वर्णन किया। वहीं, शिव विवाह के साथ कथा का विश्राम किया। विवाह प्रसंग के अवसर पर सभी ग्रामीण आनंद में झूमने लगे।
आगजनी पीड़ित के घर पहुंची नया अध्यक्ष प्रतिभा



बालोद। नयापारा बालोद में हुई आगजनी घटना की जानकारी लगते ही नगर पालिका अध्यक्ष प्रतिभा चौधरी पीड़ित हरकू साहू के निवास पहुंचीं। इस दौरान मंडल अध्यक्ष अमित चोपड़ा सहित भारतीय जनता पार्टी के कार्यकर्ता उपस्थित रहे। बालोद शहर के वार्ड नंबर 3 में हरकू राम साहू के निवास में अचानक शाम को आग लग गई। आग लगने के बाद गैस सिलेंडर फट गया था। इसकी जानकारी मिलने पर नगर पालिका अध्यक्ष प्रतिभा चौधरी व भाजपा मंडल अध्यक्ष अमित चोपड़ा पीड़ित के घर पहुंचे। उन्होंने परिवारिक जनों से मुलाकात कर उन्हें संबल प्रदान किया। उसके बाद अस्पताल पहुंचकर घटना में घायल हुए परिवारजनों से मिलकर हालचाल जाना, अस्पताल में डॉक्टर से मुलाकात कर इलाज के बारे में जानकारी ली। इस दौरान पार्षद राजू पटेल, मंडल कोषाध्यक्ष पंकज आहुजा, भाजयुमो प्रदेश कार्यसमिति सदस्य अजय बाफना, संतोष चौधरी, संतोष शर्मा, धीरूभाई पटेल, आशीष शर्मा, वार्ड पार्षद चंद्रशेखर साहू, अजय साहू उपस्थित थे।

ग्राम ओरमा में वाटर लेवल डाउन, बोर में 30 फीट अतिरिक्त पाइप डाली गई



बालोद। शपथ ग्रहण से पहले ग्राम पंचायत ओरमा की नवनिर्वाचित सरपंच मंजुलता परस साहू ने आश्रित ग्राम मेढकी में पेयजल समस्या को ध्यान में रखते हुए वाटर लेवल डाउन होने के कारण 30 फीट अतिरिक्त पाइप डालकर नीचे उतारा गया। मेढकी के ग्रामीण लंबे समय से पानी की समस्या से जूझ रहे थे। उक्त अवसर पर सरपंच मंजुलता परस साहू, पंच शिवभजन यादव, गुणवंत लाल श्रीवास्तव, बबला देवेंद्र श्रीवास्तव, वरिष्ठ नागरिक गिरधारी लाल साहू, तेजमरा यादव, अभिजीत श्रीवास्तव, भेष कुमार साहू, पंच ऑपरेंटर कमलेश साहू उपस्थित थे।
सीसी चर्च में चोरी का प्रयास, अपराध दर्ज भिलाई। सेक्टर 6 स्थित सीसी चर्च में चोरी का प्रयास करने का मामला सामने आया है। शिकायत पर पुलिस ने अज्ञात के खिलाफ धारा 331(3) के तहत जुर्म दर्ज किया है।



पर्व : जिलेभर में श्रद्धा व उल्लास के साथ मनाया गया महाशिवरात्रि का पर्व

शिवालयों में पहुंचे श्रद्धालु, भगवान भोलेनाथ का अभिषेक कर लिया आशीर्वाद, कई जगह हुआ मंडारा

हरिभूमि न्यूज:बालोद

जिले में महाशिवरात्रि का पर्व श्रद्धा व उल्लास के साथ मनाया गया। इस अवसर पर सुबह से ही श्रद्धालु मंदिर देवालयों में पहुंचने लगे थे। धीरे-धीरे भगवान के दर्शन पूजन के लिए उमड़ पड़े। जिले के प्रसिद्ध मंदिरों से लेकर ग्रामीण क्षेत्रों में स्थापित शिवालयों में भक्तों ने विधि विधान से पूजा अर्चना की। समितियों द्वारा विभिन्न कार्यक्रमों का आयोजन भी किया गया था।

सुबह से ही जिले के मंदिरों में पूजा-अर्चना के लिए भक्त पहुंचने लगे थे। गांव-गांव ओम नमः शिवाय पंचाक्षर मंत्र से गुंजायमान हो रहे थे। हर कोई भगवान शिव की भक्ति में डूबा दिखा। जहां एक ओर जिले के प्रसिद्ध मंदिरों में भक्तों की भारी भीड़ थी। वहीं, कई भक्तों ने अपने घरों में स्थित शिवलिंग की भी विधि-विधान से पूजा अर्चना की। वहीं मंदिरों में भगवान के दर्शन के लिए पहुंचे भक्तों के लिए भी मंदिर समितियों द्वारा विशेष व्यवस्था की गई थी। मंदिरों में पहुंचने वाले भक्तों के माथे पर त्रिपुंड लगाने की व्यवस्था भी की गई थी, जिसे हर श्रद्धालु लगाना चाह रहा था। अष्टांग चंदन के बने इस तिलक से माथे पर ओम नमः शिवाय का प्रतीक चिह्न लोगों को भक्ति से सराबोर कर रहा था। वहीं, मंदिर समितियों द्वारा महाशिवरात्रि के अवसर पर विभिन्न भक्तिमय कार्यक्रमों के साथ भण्डारे का भी आयोजन किया गया था।



पलारी के ओंकारेश्वर शिव मंदिर में जगमगाई 303 मनोकामना ज्योति

गुरूर। विकासखंड अंतर्गत ग्राम पलारी के ऐतिहासिक, पुरातात्विक महत्व के ओंकारेश्वर शिव मंदिर में महाशिवरात्रि पर्व प्रारंभ हो गया। मंदिर के पुजारी पं अमित सरस भारती झा के मार्गदर्शन में सुबह 4 बजे 303 महामृत्युंजय मनोकामना ज्योति प्रज्वलित किए गए। प्रातः महाआरती की गई। दोपहर 12 से 3 बजे तक स्वरांजलि मानस जगराता कार्यक्रम ग्राम गातापार की प्रस्तुति हुई। आज 27 फरवरी को पुनः सुबह 5 बजे से हवन पूजन महाआरती होगी। प्रातः 10 बजे से शनि शांति, नवग्रह बाधा, काल सर्प दोष निवारण, पितृ दोष, मंगल दोष निवारण हेतु शांति यज्ञ पूजा होगा। दोपहर 12 बजे से महामृत्युंजय यज्ञ की पूर्णाहुति शुरू होगी।




आज भी होंगे विविध कार्यक्रम

27 फरवरी को शाम 4 बजे से साईं कृपा छतीसगढ़ी लोक सांस्कृतिक रिकार्डिंग डांस संस्था ग्राम चारमाठा (गुंडरदेही) की प्रस्तुति व रात्रि 8 बजे से 12 बजे तक पुराणिक साहू कृत लोक सांस्कृतिक छतीसगढ़ी कार्यक्रम लहर गंगा (धनेली) की प्रस्तुति होगी। पुजारी ने बताया कि पलारी में 13वीं-14वीं शताब्दी का नागवंशी राजाओं के शासन काल में निर्मित प्राचीन शिव मंदिर है, जो 16 स्तंभों पर टिका हुआ है। मंदिर गर्भगृह में शिव लिंग स्थापित है, जहाँ दूरदराज से लोग अपनी मनोकामना लेकर पहुंचते हैं।

देवरी बंगला सेवा केन्द्र में हर्षोल्लास से मनाया गया त्रिमूर्ति शिव जयंती

डॉ.डी.लोहारा। प्रजापिता ब्रह्माकुमारी ईश्वरीय विश्व विद्यालय के तत्वावधान में देवरी बंगला सेवा केन्द्र में त्रिमूर्ति शिव जयंती महोत्सव हर्षोल्लास से मनाया गया। कार्यक्रम के अतिथिगण भ्राता डोमेट्ट मण्डावी, नव निर्वाचित सरपंच ग्राम पंचायत देवरी, बहन टीकम बाई निषाद जनपद सदस्य डॉ.डी.लोहारा एवं रजनी चौहान पंच थे। अतिथियों द्वारा शिव ध्वजारोहण किया गया। ब्रह्माकुमारीज की ओर से अतिथियों का प्रभु प्रसाद भेंटकर सम्मान किया गया। ब्रह्माकुमारी सीमा दीदी ने अपने उद्बोधन में कहा कि शिवरात्रि का पर्व अन्य

होकर के व्यक्ति को धर्मयुक्त, ज्ञानवान और निर्विकारी बनाने का अपना दिव्य अलौकिक कार्य करते हैं तो हम सभी इस धरती के वासी उनके इस परम उपकार के बदले उनका दिव्य जन्म शिवरात्रि के रूप में मनाते हैं। शिव का अर्थ कल्याणकारी होता है तथा रात्रि शब्द व्यक्ति के आंतरिक दोषों का प्रतीक है। परम पिता परमात्मा शिव मनुष्यों की बुराइयों व दोषों को नष्ट कर उनका कल्याण करते हैं। इस अवसर पर शिव रथ को ग्राम में भ्रमण कराया गया। जिसका शुभारंभ अतिथियों ने शिव ध्वज लहराकर किया।



आध्यात्मिक पर्वों की तुलना में सबसे श्रेष्ठ है। इसका कारण यह है कि यह पर्व मनुष्य की सद्गति से जुड़ा हुआ है। परमात्मा शिव जब कलियुग की अधर्म, अज्ञान और विकार की रात्रि में अवतरित

सोनईडोंगरी में हुई विशेष पूजा



गुरूर। ग्राम सोनईडोंगरी में कट बांध स्थित शिवालय में ग्रामीणों ने महाशिवरात्रि पर पूजन हवन किया। यहां नवनिर्वाचित सरपंच जागृति साहू, खिलान साहू, जितेंद्र यादव सहित ग्रामीण उपस्थित थे।

काल भैरव देऊर मंदिर में हुए विविध अनुष्ठान

गुरूर। महाशिवरात्रि पर बुधवार को सुबह से रात्रि तक काल भैरव देऊर मंदिर में भक्तों का मेला लगा रहा। मंदिर के आचार्य पंडित सुरेश पाण्डेय के मार्गदर्शन में पंडितों ने मंदिर प्रांगण में विभिन्न अनुष्ठान कराए। रात्रि 9 बजे के बाद शिवालय में विशेष अभिषेक अनुष्ठान प्रारंभ हुआ, जो मध्यरात्रि के बाद ब्रह्ममूहूर्त तक चलता रहा। काल भैरव देऊर मंदिर नगर सहित क्षेत्र में प्रसिद्ध शिवालय है। यहां वर्तमान में श्रीमद् भागवत कथा, पूर्णाहुति होगी। दोपहर 1 बजे के बाद गीतापाठ के साथ भागवत ज्ञान यज्ञ को विराम दिया जाएगा।

पोथी पूजन, विष्णु सहस्रनाम का पाठ व अभिषेक चल रहा है। गुरूवार को प्रातः 9 बजे से पार्थिव शिवलिंग निर्माण पूजन एवं भागवत ज्ञान यज्ञ सप्ताह व 9 दिन चले विष्णु सहस्रनाम, पोथी पूजन की हवन के साथ

सिरपुर में की गयी शिवलिंग की स्थापना



डॉ.डी.लोहारा। समीपस्थ ग्राम सिरपुर बगईकोट में शिव चौक पर ग्रामवासियों तथा ओमप्रकाश साहू व परिवार के सहयोग से महाशिवरात्रि पर्व पर शिवलिंग की स्थापना की गई। पंडित प्रमोद तिवारी मंगचुवा द्वारा विधि-विधान से पूजा अर्चना कर शिवलिंग को विराजित किया गया। मुख्य यजमान के रूप में ओमप्रकाश साहू सपत्नीक उपस्थित थे। इसके लिए

online Booking:- www.tripuryatra.com

श्रीनगर, गुलमर्ग, सुलमर्ग

9 दिन

19 मार्च से 27 मार्च 2025, 16 अप्रैल से 24 अप्रैल 2025
07 मई से 15 मई 2025, 04 जून से 12 जून 2025

राशि: स्लीपर 12500/-, 3 एसी 22,500/- (+5% GST)

Since-2007

श्री त्रिपुर तीर्थ यात्रा सेवा समिति

RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road

संपर्क करें:- 7354-411411

स्वामी जी 93406-38884

नेपाल विदेश यात्रा

जनकपुर (सीता मैर्या जन्म स्थल), अयोध्या (श्रीराम जन्मभूमि टैंपल) लुम्बिनी, काठमांडू, बुद्धा नीलकंड, भक्तपुर, पशुपतिनाथ, पोखरा, गुप्तेश्वर, डेविड फॉल, विंध्यवासिनी मंदिर, फेवालेक, मनोकामना देवी, 10 दिन की यात्रा

यात्रा दिनांक
21 मार्च 2025
02 अप्रैल 2025
11 अप्रैल 2025
09 मई 2025
23 मई 2025
06 जून 2025

राशि: स्लीपर 18,501/-, 3AC-28,501/-

स्वामी तीर्थ यात्रा

संपूर्ण छतीसगढ़, मध्यप्रदेश, महाराष्ट्र राज्य में सबसे कम दूरी पर तीर्थ यात्रा

91111-11866, 82757-57579

Head Office : सिटी सेंटर मॉल आउटपुट फ्लोर पवर हाउस रोड कोरबा (छ.ग.)

प्रशिक्षित ड्राइवर मंथली/डेली बेसिस पर उपलब्ध है

नोट - हमारे द्वारा प्रशिक्षित ड्राइवर वे सारे पॉइंट फॉलो करते हैं।

1. गाड़ी चलते समय पान मसाला / सिगरेट का सेवन नहीं करते हैं।
2. एक बार में फ़ोन उठाते हैं, कॉल मिस होने पर कॉल बैक करते हैं।
3. प्रतिदिन गाड़ी को साफ सफाई करते हैं।
4. गाड़ी हमेशा सुरक्षित स्पीड में चलाते हैं।
5. ड्यूटी के दौरान यूनीफॉर्म में रहते हैं।

संपर्क करें- 7837411411

अधिक जानकारी के लिए स्कैन करें

Rahul Travels One Way Taxi Pvt Ltd
Beside Raipur Airport